

महाराष्ट्र राज्य सहकारी आदिवासी विकास महामंडळ
मर्या., नाशिक यांना सन २०१५-१६ या आर्थिक वर्षाकरिता
भाग भांडवल अंशदान मंजूर करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: आविम-१०१६/प्र.क्र.१८/का.३

मादाम कामा रोड, हुतात्मा राजगुरु चौक,
विस्तार भवन, मंत्रालय, मुंबई-४०० ०३२.
दिनांक : ३० मार्च २०१६

वाचा :-

- १) आदिवासी विकास विभाग शासन निर्णय क्र.आविम-२००४ /प्र.क्र.१५/ का.३,
दि.२४/८/२००४
- २) वित्त विभाग, शासन परिपत्रक क्र.बीजीटी-२०१३/प्र.क्र.४३/अर्थसंकल्प-३ ,
दि.२८/०३/२०१३
- ३) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ
मर्या., नाशिक यांची पत्र क्र. आविम/लेखा-३१/भाग भां/४०८८/२०१६, दि.२२/०१/२०१६.

प्रस्तावना:-

उपरोक्त संदर्भ क्र.१ येथील दि.२४/८/२००४ च्या शासन निर्णयान्वये महाराष्ट्र राज्य सहकारी आदिवासी विकास महामंडळ मर्या., नाशिक यांचे अधिकृत भाग भांडवल रु.२००.०० कोटी इतके ठरविण्यात आलेले आहे. यापैकी ५१ % हिस्सा राज्य शासनाचा असून ४९ % हिस्सा केंद्र शासनाचा आहे. सन २०१५-१६ या वित्तीय वर्षाकरिता भाग भांडवली अंशदानापोटी रु. १०.०० कोटी इतका निधी महामंडळाकरिता अर्थसंकल्पित करण्यात आलेला आहे.

महाराष्ट्र राज्य सहकारी आदिवासी विकास महामंडळ मर्या., नाशिक यांनी उपरोक्त अ.क्र.३ येथील त्यांच्या दि.२२/०१/२०१६च्या पत्रान्वये भाग भांडवली अंशदानापोटी रु.१०.०० कोटी मंजूर करण्याचा प्रस्ताव शासनास प्राप्त झाला असून सदर अनुदान वितरणाची बाब शासनाच्या विचाराधीन होती.

शासन निर्णय :-

महाराष्ट्र राज्य सहकारी आदिवासी विकास महामंडळ मर्या., नाशिक यांच्या संदर्भ क्र-३ च्या पत्रान्वये सादर प्रस्तावाच्या अनुषंगाने लेखाशिर्ष-४४२५ अंतर्गत अर्थसंकल्पित भाग भांडवली अंशदान रु.१०.०० कोटी तरतुदीपैकी रु.१०.०० कोटी फक्त (रु.दहा कोटी मात्र) संगणक वितरण प्रणालीद्वारे वितरित करून ती खर्च करण्यास शासनाची मंजूरी देण्यात येत आहे.

२. आयुक्त, आदिवासी विकास, महाराष्ट्र राज्य, नाशिक यांनी उपरोक्त रु.१०.०० कोटी (अक्षरी रुपये दहा कोटी मात्र) इतकी रक्कम कोषागारातून काढून ती महाराष्ट्र राज्य सहकारी आदिवासी विकास महामंडळ मर्यादित, नाशिक यांना त्वरीत अदा करावी. सदर रक्कम ज्या बाबींकरिता मंजूर करण्यात आली आहे त्याच बाबींवर खर्च करण्याची दक्षता घ्यावी.

३. आदिवासी विकास महामंडळाने सदर निधीमधून घ्यावयाच्या कामांचे सविस्तर अंदाजपत्रके प्रशासकीय मान्यतेसाठी शासनास सादर करावीत, शासनाकडून प्रशासकीय मान्यता प्राप्त झाल्यानंतर सक्षम प्राधिकारी/संस्था यांची तांत्रिक मान्यता घेण्यात यावी. यासाठी विहित कार्यपद्धतीचा अवलंब करण्यात यावा.

४. शासनामार्फत वेळोवेळी निर्गमित करण्यात आलेले सर्व वित्तीय नियम, अर्थसंकल्प व कोषागार नियमावली, शासन आदेश/निर्णय व केंद्रिय दक्षता आयोग (CVC) ची मार्गदर्शक तत्त्वे, CAG चे निदेश इत्यादींचे अनुपालन करावे. त्याचप्रमाणे महालेखापालांचे आक्षेप येणार नाहीत याची दक्षता घ्यावी.

५. सदर खर्च “मागणी क्रमांक-टी-६, मुख्य लेखाशिर्ष-४४२५ अनुसूचित जाती, अनुसूचित जमाती व इतर मागासवर्गीयांचे कल्याण-पंचवार्षिक योजनांतर्गत योजना-राज्य योजनांतर्गत योजना (००)(०२) महाराष्ट्र राज्य सहकारी जनजाती विकास महामंडळाला भाग भांडवली अंशदान, (४४२५ ०४७२) ३२-अंशदान” या लेखाशिर्षाखाली खर्ची टाकून तो सन २०१५-१६ या वित्तीय वर्षाच्या मंजूर अनुदानातून भागविण्यात यावा. खर्चाबाबतचा अहवाल आयुक्त, आदिवासी विकास, नाशिक यांना तसेच शासनास सादर करावा.

६. सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.८०/अर्थ, दि. १९/०३२०१६ अन्वये प्राप्त झालेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०१६२३०७५३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ल. गो.ढोके)

शासनाचे उप सचिव

प्रति,

१. आयुक्त (आदिवासी विकास), महाराष्ट्र राज्य, नाशिक
२. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या. नाशिक
३. महालेखापाल (लेखा परीक्षा), महाराष्ट्र १/२, मुंबई/नागपूर
४. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
५. जिल्हा कोषागार अधिकारी, नाशिक
६. वित्त विभाग (व्यय-१४, साऊ), मंत्रालय, मुंबई
७. संचालक, लेखापरीक्षा, ऑफिस ऑफ दि डायरेक्टर, ऑडिट सायंटिफिक अँड कमर्शियल डिपार्टमेंट, १०१, महर्षि कर्वे रोड, मुंबई - ४०० ०२०
८. कक्ष अधिकारी (कार्या-६), आदिवासी विकास विभाग, मंत्रालय, मुंबई
९. निवड नस्ती, कार्यासन-३, आदिवासी विकास विभाग, मंत्रालय, मुंबई.